

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē ayōdhyākāṇḍē

॥ *ēkaṣaṣṭitamahaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkaṣaṣṭitamah sargaḥ* ॥

kausalyāyā rājānaṃ prati savilāpamupālambhaḥ

*vanaṃ gatē dharmaratē
rāmē ramayatāṃ varē |
kausalyā rudatī cārtā
bhartāramidamabravīt || 2.61.1 ||*

*yadyapi triṣu lōkēṣu
prathitaṃ tē mahad yaśaḥ |
sānukrōśō vadānyaśca
priyavādī ca rāghavaḥ || 2.61.2 ||*

*kathaṃ naravaraśrēṣṭha
putrau tau saha sītayā |
duḥkhitau sukhasaṃvṛddhau
vanē duḥkhaṃ sahiṣyataḥ || 2.61.3 ||*

*sā nūnaṃ taruṇī śyāmā
sukumārī sukhōcitā |
kathamuṣṇaṃ ca sītamaṃ ca
maithilī visahiṣyatē || 2.61.4 ||*

bhuktvāśanaṃ viśālākṣī
sūpadaṃśānviṭaṃ śubham |
vanyaṃ naivāramāhāraṃ
kathaṃ sītōpabhōksyatē || 2.61.5 ||

gītavāditranirghōṣaṃ
śrutvā śubhasamanvitā |
kathaṃ kravyādasiṃhānāṃ
śabdaṃ śrōṣyatyaśōbhanam || 2.61.6 ||

mahēndradhvajasaṅkāśaḥ
kva nu śētē mahābhujah |
bhujam pariḥhasaṅkāśa -
mupādhāya mahābalaḥ || 2.61.7 ||

padmavarṇaṃ sukēśāntaṃ
padmaniḥśvāsamuttamam |
kadā drakṣyāmi rāmasya
vadanaṃ puṣkarēkṣaṇam || 2.61.8 ||

vajrasāramayaṃ nūnaṃ
hṛdayaṃ mē na saṃśayaḥ |
apaśyantyā na taṃ yad vai
phalatīdaṃ sahasradhā || 2.61.9 ||

yat tvayā karuṇaṃ karma
vyapōhya mama bāndhavāḥ |
nirastāḥ paridhāvanti
sukhārḥāḥ kṛpaṇā vanē || 2.61.10 ||

yadi pañcadaśē varṣē
 rāghavaḥ punarēṣyati |
 jahyād rājyaṃ ca kōśaṃ ca
 bharatō nōpalakṣyatē || 2.61.11 ||

bhōjayanti kila śrāddhē
 kēcit svānēva bāndhavān |
 tataḥ paścāt samīkṣantē
 kṛtakāryā dvijōttamān || 2.61.12 ||

tatra yē guṇavantaśca
 vidvāṃsaśca dvijātayaḥ |
 na paścāt tē'bhimanyantē
 sudhāmapī surōpamāḥ || 2.61.13 ||

brāhmaṇēṣvapi vṛttēṣu
 bhuktaśēṣaṃ dvijōttamāḥ |
 nābhyupētumalaṃ prājñāḥ
 śṛṅgacchēdamivarṣabhāḥ || 2.61.14 ||

ēvaṃ kaṇīyasā bhrātrā
 bhuktaṃ rājyaṃ viśāmpatē |
 bhrātā jyēṣṭhō variṣṭhaśca
 kimarthaṃ nāvamanyatē || 2.61.15 ||

na parēṇāhṛtaṃ bhakṣyaṃ
 vyāghraḥ khāditumicchati |
 ēvamēva naravyāghraḥ
 paralīdhaṃ na maṃsyatē || 2.61.16 ||

havirājyaṃ purōḍāśaḥ
kuśā yūpāśca khādirāḥ |
naitāni yātayāmāni
kurvanti punaradhvarē || 2.61.17 ||

tathā hyāttamidaṃ rājyaṃ
hṛtasārāṃ surāmiva |
nābhimantumalaṃ rāmō
naṣtasōmamivādhvaram || 2.61.18 ||

naivaṃvidhamasatkāraṃ
rāghavō marṣayiṣyati |
balavāniva śārdūlō
vāladhērabhimarśanam || 2.61.19 ||

naitasya sahitā lōkā
bhayaṃ kuryurmahāmṛdhē |
adharmaṃ tviha dharmātmā
lōkaṃ dharmēṇa yōjayēt || 2.61.20 ||

nanvasau kāñcanairbāṇai -
rmahāvīryō mahābhujāḥ |
yugānta iva bhūtāni
sāgarānapi nirdahēt || 2.61.21 ||

sa tādrśaḥ siṃhabalō
vṛṣabhākṣō nararṣabhaḥ |
svayamēva hataḥ pitrā
jalajēnātmajō yathā || 2.61.22 ||

dvijāticaritō dharmahaḥ

śāstrē dṛṣṭahaḥ sanātanaiḥ |

yadi tē dharmaniratē

tvayā putrē vivāsītē || 2.61.23 ||

gatirēkā patirnāryā

dvitīyā gatrātmajaḥ |

ṭṛtīyā jñātayō rājaṃ -

ścaturthī naiva vidyatē || 2.61.24 ||

tatra tvaṃ mama naivāsi

rāmaśca vanamāhitaḥ |

na vanam gantumicchāmi

sarvathā hā hatā tvayā || 2.61.25 ||

hataṃ tvayā rāṣṭramidaṃ sarājyaṃ

hatāḥ sma sarvāḥ saha mantribhiśca |

hatā saputrāsmi hatāśca paurāḥ

sutaśca bhāryā ca tava prahrṣṭau || 2.61.26 ||

imāṃ giraṃ dāruṇaśabdasaṃhitāṃ

niśamya rāmēti mumōha duḥkhitaḥ |

tataḥ sa śōkaṃ pravivēśa pārthivaḥ

svaduṣkṛtaṃ cāpi punastathāsmarat || 2.61.27 ||

|| ityārṣē śrīmadrāmāyaṇē vālmīkiyē ādikāvye

ayōdhyākāṇḍē ēkaṣaṣṭitamahaḥ sargaḥ ||